

# हिन्दी

(www.tiwariacademy.com)

(बसंत)(पाठ 10)(सुभद्रा कुमारी चौहान – झॉसी की रानी)  
(कक्षा 6)

## प्रश्न अभ्यास

### प्रश्न 1:

‘किंतु कालगति चुपके-चुपके काली घटा घर लाई’  
(क) इस पंक्ति में किस घटना की ओर संकेत है ?  
(ख) काली घटा घिरने की बात क्यों कही गई है ?

### उत्तर 1:

(क)

इस पंक्ति में रानी लक्ष्मीबाई के पति झॉसी के राजा गंगाधर राव की मृत्यु की घटना की ओर संकेत किया गया है ।

(ख)

राजा की मृत्यु से रानी के जीवन में दुख का अंधकार छा गया उसके जीवन की सारी खुशियाँ चली गईं और उसके जीवन में कठिनाइयाँ ऐसे आ गईं जैसे काली घटा छा गई हो ।

### प्रश्न 2:

कविता की दूसरी पंक्ति में भारत को ‘बूढ़ा’ कहकर और उसमें ‘नयी जवानी’ आने की बात कहकर सुभद्रा कुमारी चौहान क्या बताना चाहती हैं ?

### उत्तर 2:

कविता में सुभद्रा कुमारी चौहान ने बूढ़े भारत में नई जवानी आने की बात इसलिए कही है क्योंकि वर्षों की गुलामी से मुक्ति पाने के लिए देश के अन्दर एक नई लहर दौड़ गई थी । सभी के अन्दर नया जोश नया उत्साह था , सभी अंग्रेजों से आजादी चाहते थे और स्वतंत्रता संग्राम में पूरे जोश के साथ कूद पड़े थे ।

### प्रश्न 3:

झॉसी की रानी के जीवन की कहानी अपने शब्दों में लिखो और यह भी बताओ कि उनका बचपन तुम्हारे बचपन से कैसे अलग था ?

### उत्तर 3:

रानी लक्ष्मीबाई अपने पिता की इकलौती संतान थीं । नाना धुंधू पंत पेशवा उनके मुँहबोले भाई थे वे बचपन से ही उनके साथ खेलकर बड़ी हुई थीं । शुरू से ही उन्हें वीर और साहसी बनाने के लिए बरछी , ढाल , कृपाण , भाला चलाना और युद्ध करने की शिक्षा दी गई थी । यही उनके बचपन के खिलौने और शौक थे उनका विवाह झॉसी के राजा गंगाधर राव के साथ हुआ था । मगर विवाह के कुछ समय बाद ही उनके पति का देहांत हो गया जिसे देखते हुए अंग्रेजों ने झॉसी को हड़पना चाहा , मगर लक्ष्मीबाई ने तो अपनी मातृभूमि की रक्षा की कसम खा रखी थी । इसीलिए वह अंग्रेजों से लड़ने के लिए युद्ध के मैदान में उतर गईं उनका डटकर मुकाबला किया और लड़ते-लड़ते वीरगति को प्राप्त हो गईं ।

[www.tiwariacademy.net](http://www.tiwariacademy.net)

A free web support in Education

# हिन्दी

([www.tiwariacademy.com](http://www.tiwariacademy.com))

(बसंत)(पाठ 10)(सुभद्रा कुमारी चौहान – झॉसी की रानी)  
(कक्षा 6)

## प्रश्न 4:

वीर महिला की इस कहानी में कौन-कौन से पुरुषों के नाम आए हैं ? इतिहास की कुछ अन्य वीर स्त्रियों की कहानियाँ खोजो।

## उत्तर 4:

इस कहानी में कई वीर पुरुषों के नाम आए हैं जैसे वीर शिवाजी , नाना धुधूपंत पेशवा , तॉतिया , अहमदशाह मौलवी , ठाकुर कुँवर सिंह आदि  
इतिहास की कुछ अन्य स्त्रियाँ हैं जैसे – रज़िया सुल्तान , हाड़ा रानी , चित्तौड़ की रानी पद्मिनी , पन्नाधाय आदि।